
ПЕРАРЭГІСТРАЦЫЯ “зг: ЗАБАРОНА... 


Слова "апазіцыя" на пост- 
савецкіх прасторах, за выклю- 
чэньнем прыбалтыйскіх краінаў, 
па сёньня зьяўляецца сінонімам 
слова "вораг". Незалежна ад 
таго, хто знаходзіцца пры ўла- 
дзе: неакамуністы ці камуніс- 
ты былыя (партакраты). Успры- 
маць гэта трэба як перажытак 


мінулага альбо рудымент са- 
вецкіх часоў, калі панавала 
"адзінагалоснасьць" бяз нейкіх 
там "іншых меркавачьняў". Да 
ворага ж адносіны таксама цал- 
кам зразумелыя і здаўна прад- 
вызначаныя: калі ён:-2 здаецца, 
яго зьнішчаюць... І таму да разу- 
меньня ісьцінаў, шт.. “гд сон- 


цам усім месца хопіць" і“на тое 
і шчупак у рацэ, каб карась не 
драмаў" -- нам яшчэ вох як да- 
лёка... 

Пра гэта сьведчыць і новы 
дэкрэт прэзідэнта Беларусі, 
падпісаны 26 студзеня. За наз- 
вай “Аб некаторых мерах па 


(Працяг на стар.2) 

ЛЕТАПІС ПРАВАПАРУШЭНЬНЯЎ... 


4 лютага Праваабарончы Цэнтр “Вясна-96" прэзентаваў 


свой першы гадавы “Агляд (Правы чалавека 


"Вясна-96" -- адна з 
маладзейшых правааба- 
рончых арганізацыяў Бела- 
русі. Створаны ў красавіку 
1996-га году, на хвалі маса- 
вых акцыяў пратэсту грама- 
дзянаў супраць устанаў- 
леньня ў краіне дыкта- 
тарскага, таталітарнага 
рэжыму, дзеля аказаньня 
рэальнай дапамогі ахвярам 
палітычных рэпрэсіяў, Пра- 
ваабарончы Цэнтр за ка- 
роткі тэрмін змог стаць 
адной з прыкметных не- 
дзяржаўных грамадзкіх 
праваабарончых аргані- 
зацыяў Беларусі. Найперш 
таму, што займаецца канк- 


рэтнай і такой патрэбнай 





Жонкі дэпутатаў-вязьняў:. 
А. Клімава --.Тацяна 
і У. Кудзінава -- Зоя, . 
на прэзентацыі “Агляду". 


сёньня працай: перадачай 
прадуктаў харчаваньня па- 
літвязьням у месцы зьняво- 
леньня, матэрыяльнай і 
маральнай падтрымкай іх 
сем'яў, арганізацыяй пра- 
вавой дапамогі падсьлед- 
ным і падсудным, наладж- 
ваньнем прававой адука- 
цыі грамадзянаў... Менавіта 
гэта падкрэсьлівалі ў сваіх 
выступленьнях шматлікія 
госьці, якія прыйшлі на 
прэзентацыю першага га- 
давога "Агляду" парушэнь- 
няў правоў чалавека ў Бе- 
ларусі, выдадзенага па- 
водле фактаў, матэрыялаў, 
дакументаў, сабраных су- 


а 


працоўнікамі "Вясны-96" ў 


ў Беларусі, 1998 г.)" 


мінулым, 1998-ым годзе. У 
18 разьдзелах "Агляду" за- 
фіксаваныя парушэньні пра- 
воў чалавека, учыненыя 
ўладамі Беларусі летась, 
дарэчы, у годзе, у якім 
увесь сьвет адзначаў 50- 
годзьдзе прыняцьця Усе- 
агульнай дэкларацыі пра- 
воў чалавека. Па сутнасьці, 
гэта своеасаблівы плён 
супольнае гадавое працы 
ўсяго Цэнтра. 

Уступным словам ад- 
крыў вечарыну старшыня 
"Вясны-9б" Алесь Бяляцкі, 
які коратка расказаў пры- 
сутным пра гісторыю ства- 
рэньня і дзейнасьць Цэнт- 
ру. Далей выступалі госьці 
імпрэзы, у тым ліку і, калі 
так можна сказаць, героі 
"Агляду": намеснік стар- 
шыні Беларускага Народ- 
нага Фронту Юры Хадыка, 
дэпутат ВС 13-га скліканьня 
Валеры Шчукін, былы член 
Канстытуцыйнага суда РБ 
Міхаіл Пастухоў, настаўніца 
Леанарда Мухіна, жонкі 
дэпутатаў-вязьняў рэжыму 
Тацяна Клімава і Зоя Ку- 
дзінава, адвакат-правааба- 
ронца Надзея Дударава ды 
інш. В. а. старшыні БНФ Ля- 
вон Баршчэўскі, не пазьбя- 
гаючы гучных словаў, наз- 
ваў справу, якую робяць су- 
працоўнікі Цэнтру "Вясна- 
Эб" “грамадзянскім подзві- 
гам". "Сёньня, --сказаўЛ. Бар- 
шчэўскі -- церпяць ад рэ- 


ПРАВААБАРОПЧЫ ЦЭНТР 
«ВЯСНА-96» 


АГЛЯД 


(ПРАВЫ ЧАЛАВЕКА Ў БЕЛАРУСІ, 1998 Г.) 


аўн Ў А 
Р ВЕ Ў а 
аа адна 


аа“ 
барс. 





жыму: трапляюць за краты, 
атрымліваюць непамерныя 
грашовыя штрафы лепшыя 
людзі Беларусі -- музы- 
канты, кінарэжысёры, пісь- 
меньнікі, студэнты... Ім па- 
трэбная падтрымка. І "Вяс- 
на-96" усімі магчымымі 
сродкамі дапамагае ім. 
Пройдзе час і, я ўпэўнены, 
гэты рэжым сыйдзе ў ня- 
быт. Але ніякая дэмакра- 
тыя, нават самая ідэаль- 
ная, ня можа гарантаваць 
поўнае захаваньне правоў 
чалавека. А таму праца ў 
праваабарончых арганіза- 
цыяў кшталту “Вясны...", на 
жаль, будзе заўсёды..." 

На прэзентацыі прысут- 
нічалі і замежныя дыпла- 
маты: намесьнік пасла Вя- 
лікабрытаніі ў РБ Марк 
Петык і дарадца пасоль- 
ства чэшскай рэспублікі Ка- 
рэл Харанда. 

Наш. кар. 








ПЕРАРЭГІСТРАЦЫЯ “гг ЗАБАРОНА... 


(Пачатак на стар. 1) 
ўпарадкаваньні дзейнасьці 
палітычных партый, пра- 
фесійных саюзаў, іншых 
грамадзкіх аб'яднаньняў" 
бачыцца непрыхаванае жа- 
даньне разабрацца са сваі- 
мі палітычнымі апанентамі. 
Знаёмства са зьместам гэ- 
тага “дакумента" толькі 
пацьвярджае думку, што 
створаны ён ня столькі дзе- 
ля рэгістрацыі (перарэгіст- 
рацыі) партый і аб'яднань- 
няў, колькі дзеля іх забаро- 
ны. На гэта скіраваныя ўсе 
зьмены, унесеныя ў даку- 
мент, калі параўноўваць яго 
з папярэднім падобным ак- 
там. Па-першае, удвая па- 
вялічаная колькасьць сяб- 
роў партый у сьпісах, якія 
трэба прадаставіць дзеля 
рэгістрацыі, па-другое, у 
гэтых сьпісах неабходна 
ўказаць акрамя прозьвішча 
сябра ягоны хатні адрас і 


месца працы, па-трэцяе, у 
прафесійныя саюзы павінна 
ўваходзіць ня менш за 10 
працэнтаў рабочых таго 
прадпрыемства, дзе яны 
арганізуюцца і гэтак далей. 
У тэксце дэкрэта акра- 
мя таго нямала і розных 
“падводных плыняў і камя- 
нёў". Скажам, што на спра- 
ве будзе азначаць рэгіст- 
рацыя партыйнай сімволікі 
ня ведае ніхто. Зразумела 
толькі, што арганізацыі, якія 
маюць у сваёй сімволіцы 
нацыянальныя бела-чырво- 
на-белыя колеры будуць 
мець нямала клопатаў. 
Лідэры беларускіх пар- 
тый адразу назвалі гэты 
дэкрэт драконаўскім. І за- 
значылі, што ён груба па- 
рушае ня толькі артыкул 20 
Усеагульнай дэкларацыі 
правоў чапавека і артыкул 
22 Пакта зб грамадзянскіх 
і палітычных правах, але і 


артыкул 36 Канстытуцыі 
Рэспублікі Беларусь, які 
гарантуе грамадзянам краі- 
ны мажлівасьць стварэньня 
палітычных, прафесійных і 
іншых аб'яднаньняў. 

Яшчэ больш зразуме- 
лымі намеры прэзідэнта 
сталі пасьля аб'яўленьня 
аб стварэньні камісіі, якая 
будзе вызначацьці можа 
партыя прайсьці перарэгіст- 
рацыю ці не, і асабліва 
персанальнага складу гэ- 
тай камісіі. Ужо само зьяў- 
леньне гэтай камісіі паза- 
законнае. Рэгістрацыяй пар- 
тый і аб'яднаньняў паводле 
існуючага заканадаўства 
павінна займацца Міністэр- 
ства юстыцыі. І толькі. У 
Беларусі ж, як бачым, ство- 
раная структура, якая будзе 
дыктаваць Мінюсту, якое 
рашэньне прымаць. І аспрэ- 
чыць гэтую “параду” (а як 
інакш назваць "рашэньне" 


камісіі) забароненым пар- 
тыям ня будзе дзе... 
Узначаліў камісію вя- 
домы змагар з дэмакратыяй 
і беларускай культурай віцэ- 
прэм'ер Уладзімір Замя- 
талін, а ў склад яе, акрамя 
прадстаўніка Мінюста, увай- 
шлі прадстаўнікі... усіх сі- 
лавых структураў. Думаць, 
што гэтая камісія будзе 
аб'ектыўнай, тое ж самае, 
што даручаць ваўкам ахоў- 
ваць авечак. 
Перарэгістрацыя пача- 
лася 1 лютага і будзе доў- 
жыцца да 1 ліпеня. Уклю- 
чацца ў яе апазіцыйныя 
беларускія партыі не сьпя- 
шаюцца. Да дня заканчэ- 
ньня перарэгістрацыі - 1 
ліпеня гг. -- яшчэ будуць 
вясна і 16 траўня. А значыць 
ёсьць і надзея, што пас- 
тупацца ўласнымі прын- 
цыпамі не давядзецца. 
Андрэй НАЛІВА 


БАРЫС ГЮНТЭР" 


«МЫ ДАВЯДЗЕМ 
СПРАВУ ВЫБАРАЎ 
ДА ЛАГІЧНАГА КАНЦА!» 


Гутарка карэспандэнта “Права на волю" з дэпутатам 
Вярхоўнага Савета 12-га скліканьня, сакратаром 
Цэнтральнай выбарчай камісіі па выбарах прэзідэнта 
Рэспублікі Беларусь Барысам ГЮНТЭРАМ. 


--- Спадар Гюнтэр, выбары прэ- 
зідэнта Беларусі ў адпаведнасьці 
з Канстытуцыяй 1994-га году пры- 
значаныя на 16 траўня. Раскажыце, 
як і чаму гэта адбылося? 

-- Дэпутаты Вярхоўнага Савету 
13-га скліканьня, якія засталіся вер- 
нымі Канстытуцыі 1994-га году, ўзялі 
на сябе дзяржаўны абавязак выкон- 
ваць функцыі Вярхоўнага Савету 13- 
га скліканьня ў яго поўным складзе. 
Прычым зрабілі гэта, не парушаючы 
заканадаўства. Яны маюць права 
прымаць такія рашэньні. Сёлета за- 
канчваецца тэрмін легітымнасьці прэ- 
зідэнта краіны. Таму дэпутаты Вяр- 
хоўнага Савету 13-га скліканьня вы- 
каналі свой абавязак -- прызначылі 
дату выбараў на 16 траўня, а таксама 
абралі і зацьвердзілі склад Цэнтраль- 
най выбарчай камісіі. Цяпер сьвяты 
абавязак гэтай Выбарчай камісіі ар- 
ганізаваць і правесьці выбары, а ўсяго 
нашага грамадства прыйсьці 16 траў- 
ня на галасаваньне. 

-- Міністр юстыцыі Беларусі, 
выступаючы па тэлебачаньні, ска- 
заў, што перадвыбарчая кампанія, 
якую распачала апазіцыя, зьяў- 
ляецца супрацьзаконнай? 

-- Міністр можа лічыць, як яму 
заўгодна. Вярхоўны Савет выканаў 
свой канстытуцыйны абавязак, Цэнтр- 
выбаркам працуе, фармуе рэгіяналь- 
ныя камісіі і мэтанакіравана ідзе да 
выбараў 16 траўня. І калі ўлады ня 
будуць нам перашкаджаць, мы правя- 
дзем гэтыя выбары, згодна законаў і 
Канстытуцыі Рэспублікі Беларусь, па- 
водле якіх пяцігадовы тэрмін, на які 
быў абраны прэзідэнт, заканчваецца. 
А ягонае рашэньне працягнуць свае 
"паўнамоцтвы" з дапамогай “рэфе- 
рэндума" 1996-га году дагэтуль не- 
прызнанае ўсёй міжнароднай суполь- 
насьцю. Вынікі таго апытаньня маглі 
быць прынятыя выключна як «рэка- 
мендацыйныя». Яны павінны былі 
яшчэ дапрацоўвацца Вярхоўным Са- 
ветам 13-га скліканьня. Прымусова 
ж уведзеныя прэзідэнтам ў якасьці 
заканадаўчых актаў, яны ня маюць 
ніякай законнасьці. І таму мы лічым, 
што кожны сумленны грамадзянін на- 
шай дзяржавы абавязаны прыйсьці на 
выбары 16 траўня і выказаць сваю 
волю. Чаму? Шмат людзей «памылі- 
лася» ў Лукашэнку. Я часта сустра- 
каюся з людзьмі, якія галасавалі за 
яго, але сёньня яны абураныя тым, 
што адбываецца ў краіне. І яны - за 
выбары, яны гатовыя прыйсьці і 


прагаласаваць, каб выправіць сваю 
памылку. Чаму б ім ня даць такі шанц. 
Міністр юстыцыі, зразумела, выконвае 
загад Лукашэнкі: яго задача запа- 
лохаць апазіцыю і ня даць выбарам 
адбыцца. Мы ж--ня супраць таго, 
каб і Лукашэнка вылучыў сваю канды- 
датуру на гэтыя выбары і змагаўся на 
роўных з былым прэм'ер-міністрам 
Міхаілам Чыгіром, з тым жа Генадзем 
Карпенкам, з камуністам Калякіным. 
Сярод кандыдатаў можа быць прад- 
стаўлены ўвесь сьпектр палітыкаў... 

-- Я трымаю ў руках заяву ад 
члена Цэнтрвыбаркама Генадзя 
Самойленкі, які развозіў па Брэсц- 
кай вобласьці дакументы Цэнтр- 
выбаркама. Ён сьцьвярджае, што 
тамтэйшыя «вертыкальшчыкі» 
імкнуцца сарваць выбары... 

-- У гэтым няма нічога дзіўнага: 
«вертыкальшчыкі» -- людзі прызна- 
чаныя Лукашэнкам і адданыя яму. 
Яны сёньня займаюць адказныя па- 
сады дзякуючы менавіта прэзідэнту 
Лукашэнку, і таму іх прамы абавязак 
-- усімі сродкамі шкодзіць законным 
інтарэсам нашых грамадзянаў. Бо пры 
сыходзе Лукашэнкі з пасады, яны 


таксама страцяць свае пасады. Яны 
абараняюць сваю «шкуру» і ня 
больш за тое. Але і сярод чына- 


венства ёсьць разумныя, сумленныя 
людзі, якія будуць нам дапамагаць. 
Нягледзячы на тое, што сёньня ёсьць 
загад кіраўніцтва дзяржавы усялякім 
чынам замаруджваць выбары, палі- 
ваць брудам Вярхоўны Савет 13-га 
скліканьня, Цэнтральную выбарчую 
камісію і тых людзей, хто пойдзе 
галасаваць... 

-- А Ці верагодны такі паварот 
справы, што па загаду зьверху 
«вертыкальшчыкі» змогуць сар- 
ваць выбары, што яны наогул не 
адбудуцца? 

--Вы ж ведаеце прымаўку: «Го- 
лас народа -- голас Божы». Калі 
сёньня, нягледзячы на перашкоды з 
боку адміністрацыі прэзідэнта, «вер- 
тыкальшчыкаў», раённых уладаў і 
сельскіх саветаў па ўсёй дзяржаве 
ствараюцца рэгіянальныя выбарчыя 
камісіі па выбарах прэзідэнта, то 
ніякая ўлада, якая б магутная яна ні 
была, ня зможа спыніць людзей. 
Толькі пры адной умове: калі ўлады 
арыштуюць усіх сяброў выбарчых 
камісіяў, дэпутатаў Вярхоўнага Савета 
13-га скліканьня, лідэраў апазіцый- 
ных рухаў і партыяў -- яны змогуць 
сарваць выбары. 





-- Скажыце, калі ласка, на вы- 
шую думку дэкрэт прэзідэнта аб 
перарэгістацыі партыяў І гра- 
мадзкіх арганізацыяў нейкім чы- 
нам зьвязаныя з выбарчай кам- 
паніяй? 

--- Дэмакратычныя сілы і ў тым ліку 
Вярхоўны Савет 13-га скліканьня сваім 
рашэньнем на некалькі крокаў апя- 
рэдзілі прэзідэнта. Перарэгістрацыя 
пройдзе з 1 лютага па 1 ліпеня, а вы- 
бары адбудуцца ў траўні. Таму тыя 
партыі, якія існуюць сёньня, працуюць 
згодна заканадаўства і будуць удзель- 
нічаць ў выбарах на законных пад- 
ставах, не зважаючы на гэты дэкрэт. 
Мэты ж дэкрэту відавочныя. Прэзідэнт 
хацеў бы пазбавіцца апазіцыйных 
партыяў, каб стаць паўнаўладным 
дыктатарам. У сувязі з гэтым зра- 
зумела, чаму "паднятая планка" сяб- 
роўства ў партыях і рухах, чаму за- 
думаная люстрацыя сяброў партыяў 
і рухаў-- цяпер яны павінныя пада- 
вацца падрабязныя зьвесткі па кож- 
ным сябры: прозьвішча, пасада, 
месца жыхарства. Пачынаецца та- 
тальная люстрацыя ўсіх апазіцыйна 
настроеных людзей. Ці не дзеля таго, 
каб прыняць потым, магчыма, нейкія 
рэпрэсіўныя меры. Альбо проста на- 
палохаць людзей. 

-- Як будуць праходзіць выба- 
ры? 

-- Тэхналогія выбараў яшчэ адпра- 
цоўваецца. Сёньня самае галоўнае 
стварыць камісіі, якія будуць праца- 
ваць на чыста тэхнічны вынік. Мы 
добра разумеем, якія нас чакаюць 
цяжкасьці. Але мы да іх рыхтуемся. 
Махавік выбараў закруціўся, яго нель- 
га спыніць. Народ сёньня незада- 
волены палітычным і эканамічным 
становішчам у дзяржаве. Народу 
трэба даць магчымасьць зрабіць 
выбар, выказацца: я хачу жыць у 
нармальнай, незалежнай, прыгожай 
краіне, а ня ў гэтай пастаяннай ня- 
пэўнасьці, ня ў гэтым балоце... 

І таму я перакананы: мы ў любым 
выпадку давядзем справу выбараў да 
лагічнага канца. 


Гутарыў 
Мікола КАЧАН 








НАЙПЕРШ --- ПРАВЫ ЧАЛАВЕКА 


У Мінску АДБЫЎСЯ КАНГРЭС ДЭМАКРАТЫЧНЫХ СІЛАЎ БЕЛАРУСІ 


Я а 


Тэма правоў чалавека 
стала адной з асноўных ся- 
род тых, што абмяркоўва- 
ліся удзельнікамі нядаўняга 
Кангрэсу дэмакратычных сі- 
лаў Беларусі. Цалкам нату- 
ральна, што і сярод гасьцей 
Кангрэсу была значная ко- 
лькасьць праваабаронцаў - 
прадстаўнікоў Расіі, Літвы, 
Францыі, ЗША, а таксама 
місіі АБСЕ ў Беларусі. 

«Асноўныя правы і сва- 
боды грамадзянаў зьяў- 
ляюцца вышэйшай каштоў- 
насьцю, і любая ўлада, якая 
іх парушае, ня можа быць 
прызнаная дэмакратыч- 
най»,--гаворыцца ў рэза- 
люцыі Кангрэсу «Пра пару- 
шэньні правоў чалавека ў 
Беларусі». Прыняўшы гэты 
дакумент, дэмакраты яшчэ 
раз канстатавалі, што бела- 
рускія грамадзяне «пазбаў- 
леныя магчымасьці ўдзель- 
нічаць у кіраваньні сваёй 
краінай», а таксама атрым- 
ліваць аб'ектыўную інфар- 
мацыю ды свабодна выказ- 
ваць свае меркаваньні. 
Улады краіны рэзка абмя- 
жоўваюць правы людзей на 
правядзеньне мірных вуліч- 
ных акцыяў, аб'яднаньне ў 
грамадзкія і прафесійныя 
арганізацыі. Удзельнікі Канг- 
рэсу нагадалі, што ў краіне 
сёньня не існуе незалеж- 
нага ад прэзідэнцкай улады 
суда, і запатрабавалі спы- 
ніць перасьлед людзей за 
іхнія палітычныя перакана- 
ньні. У тым ліку -- вызваліць 
з турмаў усіх палітычных 
вязьняў, самыя вядомыя зь 
якіх - сябра «Маладога 
Фронту» Аляксей Шыдлоўс- 
кі, дэпутаты Уладзімір Ку- 
дзінаў і Андрэй Клімаў, адзін 
з лідэраў віцебскай апазіцыі 
Уладзімір Плешчанка. Яшчэ 
адно патрабаваньне да ўла- 
даў - правесьці аб'ектыў- 
НЫ разгляд справаў экс-кі- 
раўніка Нацбанку Тамары 
Віньнікавай, былога мініст- 
ра Васіля Лявонава і вя- 





домага старшыні калгасу 
Васіля Старавойтава. 
Асаблівую ўвагу ўдзель- 
нікаў Кангрэсу прыцягнула 
моўная праблема. Была 
прынятая рэзалюцыя «Аб 
дыскрымінацыі беларускай 
мовы ў Рэспубліцы Бела- 
русь». Дэмакраты перака- 
наўча заявілі ўсяму сьвету 
аб зьнішчальных тэндэн- 
цыях: на Беларусі “зачы- 
няюцца беларускія класы, 
школы, радыёстанцыі, газе- 


“ты, выключаюцца з навуча- 


льных праграмаў творы вы- 
датных майстроў белару- 
скай літаратуры, скараці- 
лася выданьне беларускіх 
кніг. «...У Рэспубліцы Бела- 
русь груба парушаюцца 
правы карэннай этнічнай 
супольнасьці на свабоднае 
разьвіцьцё сваёй мовы і 





культуры», -- адзначана ў 
рэзалюцыі. Беларускія дэ- 
макраты патрабуюць ад кі- 
раўніцтва краіны «спыніць 
мэтанакіраваны ўціск бела- 
рускай мовы і культуры», 
спадзеючыся на салідар- 
насьць і маральную пад- 
трымку беларусаў міжна- 
роднай грамадзкасьцю. 
Права на паўнавартас- 
нае выкарыстаньне роднай 
мовы самым простым чы- 
нам зьнітавана з правам на- 
рода мець уласную дзяр- 
жаву, быць у ёй гаспадаром. 
Сітуацыя, што склалася за 
апошнія гады на Беларусі, 
прымусіла дзмакратычныя 
сілы краіны прыняць такса- 
ма сумесны дакумент «Пра 
пагрозу дзяржаўнасьці і су- 
верэнітэту Рэспублікі Бела- 
русь». Дэмакраты рашуча 


выказалі намер «бараніць 
незалежнасьць, дзяржаў- 
насьць і суверэнітэт краіны, 
процістаяць анексіі Бела- 
русі ўсімі даступнымі срод- 
камі». Дамову, падпісаную 
25 сьнежня прэзідэнтамі Лу- 
кашэнкам і Ельцыным, дэма- 
кратычная апазіцыя Бела- 
русі ня можа расцэньваць 
інакш, як «антыканстыту- 
цыйны пакт». Як падкрэ- 
сьлілі ўдзельнікі Кангрэсу, 
такі пакт парушае ня толькі 
Канстытуцыю, але і стара- 
даўнія традыцыі беларускай 
дзяржаўнасьці. 

Па сутнасьці, кожная са 
шматлікіх рэзалюцыяў, пры- 
нятых Кангрэсам дэмакра- 
тычных сілаў Беларусі, 
ёсьць найперш правааба- 
рончая - нават тады, калі ў 
ёй ідзе гаворка пра экано- 
міку ці палітыку. Насамрэч 
правы чалавека парушаюц- 
ца ў настолькі разнастай- 
ных галінах, што на прак- 
тыцы ўсё зьнітоўваецца ў 
моцны вузел. Скажам, у 
дзень масавай акцыі суп- 
раць голаду і галечы мілі- 
цыянты могуць затрымаць 
чалавека толькі за тое, што 
ён размаўляе па- беларуску 
(на «апазіцыйнай» уладам 
мове!), потым яго адвязуць 
у суд, дзе судзьдзя запа- 
трабуе гаварыць толькі па- 
руску і пасадзіць на пяць- 
дзесяць сутак... Цалкам 
слушна, што, аб'яднаўшы- 
ся, дэмакраты ўзялі на сябе 
абавязак бараніць любога 
чалавека ад парушэньня 
любых яго правоў: ад права 
простага рабочага і селя- 
ніна на годны ўзровень 
жыцьця - да роўнага права 
розных палітыкаў зьвяртац- 
ца да народа праз прамы 
эфір тэлебачаньня. Пару- 
шэньні правоў чалавека -- як 
асобы і грамадзяніна сваёй 
краіны - сёньня на Беларусі 
немагчыма выправіць най- 
перш без палітычных зьме- 
наў. Пакуль будзе існаваць 
дыктатура, датуль усе сфе- 
ры нашага жыцьця будуць 
сьціснутыя жалезнымі абцу- 
гамі беззаконьня. Нібы шчу- 
пальцамі жудаснага спру- 
та... 


Тацяна СЬНІТКО 








ДЗЕ ТЫ, СПРАВЯДЛІВАСЬЦЬ? 


У Праваабарончы Цэнтр 
«Вясна-9б» з просьбай ака- 
заць дапамогу зьвярнуўся 
даведзены да адчаю жыхар 
горада Барысава Крывіцкі 
Уладзімір Іванавіч. На пра- 
цягу трох гадоў ён зьвяртаў- 
ся ў розныя судовыя інстан- 
цыі аж да Вярхоўнага Суда, 
але станоўчых вынікаў па 
пытаньню аб кампенсацыі 
нанесеных яму маральных і 
матэрыяльных стратаў не 


атрымаў. 


Сутыкнуўшыся з такой 
рэчаіснасьцю Уладзімір Кры- 
віцкі прыйшоў да высновы, 
што ў нашай краіне чалаве- 
ку простаму абараніць свае 
правы немагчыма. 

На сёньняшні дзень ён 
ужо ня здольны змагацца з 
існуючай судавытворчась- 
цю і незаконнымі рашэнь- 
нямі па зыску да адказчыка 
-- ААТ «Будкомлекс». Сут- 
насьць справы ў тым, што 23 
студзеня 1996 года на даро- 


зе Барысаў -- Мінск здары- 
лася аўтааварыя. Кіроўца 
ААТ «Будкомлекс» А.Хадке- 
віч нааўтамабіле МАЗ пару- 
шыў правілы дарожнага руху 
--- выехаў на сустрэчную па- 
ласу, дзе сутыкнуўся з аўта- 
мабілем «Жыгулі», якім кіра- 
ваў Крывіцкі. У выніку аварыі 
загінуў сын Крывіцкага -- 
Уладзімір (1965 г.н). Унук 
Крывіцкага --- Мікіта атрымаў 
пералом рукі і сатрасеньне 
мозгу, а сам Уладзімір Кры- 


віцкі з цяжкімі пашкоджань- 
нямі быў дастаўлены ў шпі- 
таль, дзе правёў Э дзён у не- 
прытомным стане -- на мя- 
жы жыцьця і сьмерці. Пасьля 
гэтага яшчэ чатыры з пало- 
вай месяцы яму давялося 
ляжаць у нерухомасьці, а 
яшчэ праз тры з паловай 
месяцы ён атрымаў другую 
групу інваліднасьці. Па гэ- 
тым факце была ўзбуджаная 
крымінальная справа, якую 
разгледзеў Барысаўскі раён- 
ны суд і 14 траўня 1996 года 
на адкрытым судовым пася- 


(Заканчэньне на стар. 7) 


МОВА ПАД ЗАБАРОНАЙ 


Сітуацыя, пра якую чытачы “Права на волю” 
даведаюцца з гэтага артыкула, камусьці можа падацца 
ненатуральнай, непраўдападобнай альбо нават 
надуманай. Аднак, ў сёньняшняй Беларусі гэта, на жаль, 


звычайная рэальнасьць... 


Ус пачалося з таго, што электра- 
механік дзяржпрадпрыемства “Белаз- 
ранавігацыя” Уладзімір Плакса напісаў 
на імя дырэктара заяву на матэрыяль- 
ную дапамогу. На беларускай мове. 

Уладзімір ужо шэсць год прынцы- 
пова піша і размаўляе па-беларуску, 
так што крок- лагічны. Яю непасрэдны 
начальнік Мікалай Іванюшчанка наклаў 
рэзалюцыю: “Уважаемый Плакса В.С.! 
Перепишите на русском языке". Можа 
быць, Мікалаю Сцяпанавічу падалося, 
што падначалены такім чынам замах- 
ваецца на ягоны аўтарытэт ці што яшчэ 
- невядома. 

Далей падзеі развіваліся імкліва. 
Яшчэ ў 1997 годзе намесьнік дырэктара 
“Белазранавігацыі” Ю.Кладаў на схо- 
дзе працоўнага калектыву забараніў 
Плаксу весці аператыўныя размовы і 
тэхдакументацыю на беларускай мове. 
Потым М.Іванюшчанка адмовіўся пад- 
пісаць заяву на дапамогу па той пры- 
чыне, што яна напісаная па-бела- 
руску. 

Летась гісторыя паўтарылася: зая- 
ва, напісаная па-беларуску, была зноў 
адпрэчаная. Плакса пасля гэтага звяр- 
нуўся да дырэктара “Белаэранавігацыі” 
І.Шыманца з просьбай ацаніць дзеянь- 
ні Іванюшчанкі і Кладава. Сакратарка 
ягоную заяву прымае, але не рэгіструе: 
маўляў, унутраныя паперы неабавяз- 
кова рэгістраваць. Тройчы Уладзімір 
хадзіў да сакратаркі - тая стаяла, нібы 
скала. 

Плакса звярнуўся ў камісію па пра- 
цоўных спрэчках. Тут вынік быў: спачат- 
ку паперу згубілі, потым Уладзіміру ад- 
мовілі ў разглядзе канфлікту, бо “адсут- 
нічаюць непаразуменьні паміж най- 
мальнікам і работнікам” (Кладаў і Іва- 
нюшчанка не наймальнікі). 


Нгс-шце 24 траўня 1998 года 
Плакса атрымаў прамежкавую пера- 
могу: М.Іванюшчанка дазволіў яму пі- 
саць як па-руску, так і па-беларуску. 
Праўда, толькі заявы на матэрыяль- 
ную дапамогу. 

Летась у чэрвені Уладзімір зноў на- 
ведаў сакратарку, нагадаў пра свае 
праблемы і папярэдзіў, што зьбіраецца 
зьвяртацца ў пракуратуру. Уладзімі- 
ра Плаксу дапусьцілі ў кабінет дырэк- 
тара. І.Шыманец і ягоны намесьнік 
Ю.Кладаў растлумачылі Уладзіміру, 
што ІСАО (Міжнародная арганізацыя 
грамадзянскай авіяцыі, куды Беларусь 
уваходзіць таксама) карыстаецца ча- 
тырма мовамі: англійскай, іспанскай, 
французскай і рускай. Таму і ён, Ула- 
дзімір Плакса, павінен карыстацца рус- 
кай мовай (чаму не англійскай ці іс- 
панскай, што было б ня менш "лагічна", 
кіраўнікі не патлумачылі). Беларускую 
мову Уладзіміру парэкамендавалі для 
“курылкі” і прыбіральні. Такім чынам, 


вызначылася месца беларускай мовы 
ў беларускай жа авіяцыі... У выпадку 
ж, калі Плакса не прыслухаецца да 
парады старэйшых таварышаў, яму 
паабяцалі “знайсьці” іншае месца пра- 
цы. У канцы размовы сп. Шыманец за- 
гадаў сп. Кладаву скласьці сьпіс неза- 
даволеных тым, што Плакса карыс- 
таецца беларускай мовай. 

Пасьля гэтага Уладзімір зьвярнуў- 
ся ў пракуратуру. 
г У Мінскай транспартнай пракура- 
туры заявай Плаксы займаўся малод- 
шы саветнік юстыцыі А.Грыгор'еў. Ён 
спаслаўся на міжнародныя стандарты 
ІСАО, арт. 28, 37 Чыкагскай канвенцыі 
аб міжнароднай грамадзянскай авія- 
цыі, згодна якой Беларусь абавязуец- 
ца прадастаўляць аэранавігацыйныя 
сродкі і забяспечваць кіраваньне па- 
ветраным рухам. “З улікам вышэй- 
выкладзенага, -- пісаў у адказе сп. 





"Двух'языкі" беларус 


Грыгор'еў, -- патрабаваньні адмініст- 
рацыі дзяржпрадпрыемства “Белазра- 
навігацыя” аб выкарыстаньні Вамі 
рускай мовы пры вядзеньні тэхдаку- 
ментацыі і аператыўных перамоў, 
зьяўляюцца абгрунтаванымі”. 


алей Уладзімір звяртаецца ў Бе- 
ларускую рэспубліканскую транспарт- 
ную пракуратуру. Як можна меркаваць 
з адказу намесьніка беларускага транс- 
партнага пракурора Л.Нікалаева, ста- 
ноўчы зрух акрэсьліўся: “Патрабавань- 
не начальніка базы ЭРТОС Іваню- 
шчанкі М.С. перапісаць заяву Плаксы 
У.С. нарускай мове замест беларускай 
супярэчыць канстытуцыйна замацава- 
наму раўнапраўю дзьвюх моў, на што 
ўказана адміністрацыі...” Але "падстаў 
для пракурорскага ўмяшаньня" не ўс- 
таноўлена. І Плакса піша ў Генераль- 
ную пракуратуру Рэспублікі Беларусь. 
Да справы мужа падключылася 


жонка, Вольга. Яна зьвярнулася да 
начальства мужа і папрасіла даць тлу- 
мачэньні па моўнаму пытаньню. Іван 
Уладзіміравіч Шыманец іх даў, папра- 
сіўшы папярэдне прабачэньня “за не- 
прадуманыя дзеяньні сваіх паднача- 
леных”. 

Што датычыць мовы, то дырэктар 
спаслаўся на Канстытуцыю РБ (са зьмя- 
неньнямі і дапаўненьнямі, прынятымі 
пазьней), Закон РБ “Аб мовах у Рэс- 
публіцы Беларусь” 1990 года, а таксама 
на знаёмыя нам стандарты ІСАО. Іван 
Уладзіміравіч прывёў такія аргументы: 
усе краіны СНД рыхтуюць авіясьпецыя- 
лістаў на рускай мове, на ёй жа - уся 
авіятэрміналогія. А прымяненьне бела- 
рускай мовы можа прывесьці да памы- 
лак і, урэшце, да парушэньня бясьпекі 
палётаў. 

Гэта, вядома, моцны аргумент, 
толькі Плакса неўдзельнічае ў кіра- 
ваньні палётамі і не вядзе перамоў з 
экіпажамі самалётаў. Мэтазгодна за- 
даць таксама рытарычнае пытаньне: 
на якой мове гавораць між сабою і пі- 
шуць заявы, скажам, немцы, палякі ці 
ўкраінцы? Няўжо на рускай? 

Але ж у насёсьць Закон “Аб мовах” 
1990 года, праўда, са зьмяненьнямі і 
дапаўненьнямі 1998 года. Тым ня. 
менш, у арт. Э чытаем: "Тэхнічная і. 
праектная дакументацыя ў Рэспубліцы 
Беларусь рыхтуецца на беларускай 
або рускай мове, а з улікам прызна- 
чэньня - на іншай”. Заўважце: і на бе- 
ларускай, і на рускай. 


У адзімір Плакса, абараняючы сваё 
права, вырашыў пайсьці афіцыйным 
шляхам. Многія, вельмі многія рабілі 
гэтаксама. Вынік быў аднолькавы. У 
тым сэнсе, што выніку не было ўвогуле. 

- Справай, між тым зацікавіўся Канс- 
тытуцыйны суд. Настолькі, што Плакса 
атрымаў адказ ад самога старшыні КС 
Г. Васілевіча: “... У сувязі з важнасьцю 
ўздымаемых вамі пытаньняў Канс- 
тытуцыйным судом унесены прапано- 
вы на імя Старшыні Палаты прадстаў- 
нікоў Нацыянальнага сходу РБ А.А.Ма- 
лафеева аб устанаўленьні мер адміні- 
стратыўнай адказнасьці за парушэньне 
названага заканадаўства...” Такім чы- 
нам: за парушэньне моўнага закана- 
даўства ў нас нават не прадугледжаная 
адказнасьць. 

Пасьля гэтага, праўда, заварушы- 
лася і Беларуская транспартная праку- 
ратура. Яна папярэдзіла Кладава і Іва- 
нюшчанку аб недапушчальнасьці па- 
рушэньня Закона “Аб мовах”, пра што і 
пасьпяшалася паведаміць Уладзіміру. 
Занепакоіліся таксама ў Дзяржкамітэ- 
це па авіяцыі. Намесьнік старшыні У.Ер- 
макоў запэўніў, што “прымяненьне рус- 
кай мовы ў транспартнай сферы... не 
супярэчыць Закону “Аб мовах РБ”. Ве- 
рагодна, беларускай - таксама? 


І на гэтым усё? Не, Уладзімір Плак- 
са падаў зыскавую заяву ў Кастрычніцкі 
суд г.Мінска. Ён хацеў, каб яго непас- 
рэдныя начальнікі Кладаў і Іваню- 
шчанка папрасілі ў яго прабачэньня, а 
таксама заплацілі кампенсацыю за ма- 
ральныя страты. 

Суд заяву ў Плаксы не прыняў... 
Уладзімір Плакса зараз у роздумах: ці 
не падаць заяву ў Пастаянную камі- 
сію па правах чалавека пры ААН”?.. 


Андрэй СЯРЖАН 








ПАДЗЕІ 
Фдкты 
КАМЕНТАРЫ 


(Пачатак на стар. 1) 

26 студзеня Вярхоўны 
суд Рэспублікі Беларусь ад- 
мовіўся задаволіць скаргу 
Беларускага студэнцкага 
саюза «Салідарнасьць», 
якую той падаў на адмову 
Міністэрства юстыцыі РБ у 
рэгістрацыі прафсаюза. Як 
паведаміў прадстаўнік іні- 
цыятыўнай групы прафсаюза 
«Салідарнасьць» Юрась Гу- 
барэвіч, наступным крокам 
будзе «абскарджаньне гэтага 
рашэньня ў належным па- 
радку»: скарга будзе накі- 
раваная ў Генеральную пра- 
куратуру Рэспублікі Бела- 


русь. 


29-30 студзеня ў Мінску 
адбыўся Кангрэс дэмакра- 
тычных сілаў Беларусі, на 
якім была прынятая рэза- 
люцыя «Пра парушэньні пра- 
воў чалавека ў Беларусі». 
«Кангрэс лічыць недапушча- 
льным пераследаваньне за 
палітычныя перакананьні і 
патрабуе вызваліць усіх вя- 
зьняў сумленьня, у тым ліку 
Аляксея Шыдлоўскага, Ула- 
дзіміра Кудзінава, Андрэя 
Клімава, Уладзіміра Пле- 
шчанку, і патрабуе непрад- 
узятага разгляду спраў Та- 
мары Віньнікавай, Васіля 
Лявонава і Васіля Стара- 
войтава», -- сказана ў рэза- 
люцыі Кангрэсу. 


1 лютага, на закрытым 
пасяджэньні Кіраўскага 
раённага суда было зачыта- 
нае заключэньне медыцын- 
скай камісіі, якая на працягу 
тыдня назірала за падсуд- 
ным экс-старшынём ЗАТ 
«Расьсвет» Васілём Стара- 
войтавым. Меркаваньні ме- 
дыкаў-эксператаў разышлі- 
ся. Згодна, заключэньня псі- 
хіятра Валерыя Буданава, 
В.Старавойтаў па сваім псі- 
хічным стане ня мог зьяў- 
ляцца працэсуальнай асо- 
бай і ўтрымлівацца пад вар- 
тай. Але заключэньне Буда- 
нава не ўвайшло ў афіцый- 
нае заключэньне экспертнай 
камісіі. Афіцыйнае заклю- 
чэньне камісіі -- падсудны 
абсалютна здаровы. 


2 лютага Беларускі Хель- 
сінкскі Камітэт (БХК) выступіў 
з заявай, у якой патрабуе 
неадкладнай адмены дэкрэ- 
ту прэзідэнта « Аб некаторых 
мерах па ўпарадкаваньні 
дзейнасьці палітычных пар- 
тый, прафесійных саюзаў і 
іншых грамадскіх аб'яднань- 
няў», падпісанага 26 студзе- 
ня. «Дэкрэт прэзідэнта Рэс- 


публікі Беларусь груба пару- 
шае арт 20 Усеагульнай дэк- 
ларацыі правоў чалавека, 
арт. 22 Пакта аб грамадзян- 
скіх і палітычных справах, 
арт. 36 Канстытуцыі Рэзс- 
публікі Беларусь, якія гаран- 
туюць грамадзянам Беларусі 
магчымасьць аб'яднаньня ў 
палітычныя, прафесійныя і 
інш аб'яднаньні», -- гаво- 
рыцца ў заяве. 


2 лютага ў Цэнтраль- 
ным судзе г.Мінску адбыўся 
суд над актывістам «Мала- 
дога Фронту» Вадзімам Ка- 
напацкім. Ён абвінавачваўся 
ў парушэньні арт. 167.2 КаАП 
РБ (выкарыстаньне незарэ- 
гістраванай сімволікі). Гэты 
артыкул прадугледжвае ад- 
міністратыўную адказнасьць 
ад папярэджаньня і штрафаў 
розных памераў да адмі- 
ністратыўнага арышту тэр- 
мінам на 15 сутак. В.Кана- 
пацкі быў затрыманы 31 сту- 
дзеня падчас правядзеньня 
акцыі апазіцыі ў падтрымку 
Кангрэсу дэмакратычных сі- 
лаў. Падчас мітынгу на пло- 
шчы Парыжскай камуны 
В.Канапацкі стаяў са сьцягам 
«Маладога Фронту» -- на 
белым тле чырвоны крыж, на 
чырвоным крыжы шчыт з 
выявай чорнага шасцікан- 
цовага крыжа. Супрацоў- 
нікі, якія затрымалі В.Кана- 
пацкага, склалі пратакол і 
выдалі яму позву ў суд на 1 
лютага. Але першага лютага 
суд не адбыўся, таму што 
супрацоўнікі міліцыі выра- 
шылі грунтоўна падрыхта- 
вацца да судовага працэсу і 
зьвярнуліся з запытам ў 
Міністэрства юстыцыі «аб 
наяўнасьці рэгістрацыі сьця- 
га указанага ўзору». 2 люта- 
га адбылося судовае пася- 
джэньне. Праваабарончы 
Цэнтр «Вясна-9б» прадставіў 
В.Канапацкаму грамадзкага 
абаронцу -- Валянціна Стэ- 
фановіча. Судзьдзя Анатоль 
Барысёнак у выніку разгляду 
справы вынес В. Канапац- 
каму мінімальнае адмініст- 
ратыўнае пакараньне -- па- 
пярэджаньне. 


У лютым 1999 года, ад- 
паведна Канстытуцыі РБ 
1994 года, прадстаўнікі Цэнт- 
ральнай Выбарчай Камісіі 
(ЦВК), па даручэньні стар- 
шыні ЦВК Віктара Ганчара, 
пачалі развозіць па гарадах і 
раённых цэнтрах Беларусі 
пакеты з дакументацыяй, 
якая мае непасрэдныя адно- 
сіны да правядзеньня выба- 
раў прэзідэнта РБ, прызна- 
чаных на 16 траўня 1999 го- 
да. У Брэсцкай вобласьці 
распаўсюджваньнем даку- 
ментацыі займаўся член ЦВК 
Генадзь Самойленка. Па 
словах, Г.Самойленкі «ў боль- 
шасьці раёнаў і гарадоў з 
разуменьнем ставяцца да 
маючых адбыцца выбараў 
Прэзідэнта. У размовах з 
людзьмі гучыць негатыўнае 
стаўленьне да палітыкі прэ- 
зідэнта А.Лукашэнкі. Людзі 
лічаць, што выбары павінны 
адбыцца ў тэрмін». Аднак 
сярод кіраўнікоў Брэсцкай 
вобласьці сустракаюцца і 
такія (пераважна гэта стаў- 
леньнікі прэзідэнта, так зва- 
ныя «вертыкальшчыкі»), якія 
імкнуцца сарваць выбары. 
Па словах сп. Самойленкі, 
яго жорстка сустрэлі стар- 
шыня Маларытскага райвы- 
канкаму і старшыня Кобрын- 
скага гарвыканкаму. З люта- 
га 1999 года ў 13.25 спадар 
Самойленка сустрэўся са 
старшынёй Брэсцкага абл- 
выканкама Заламаем. У пры- 
сутнасьці сьведкаў Самой- 
ленка паспрабаваў перадаць 
старшыні аблвыканкама па- 
кет з дакументацыяй, якая 
мае дачыненьне да выбараў 
прэзідэнта. Старшыня абл- 
выканкама адмовіўся браць 
дакументы, пры гэтым ён 
заявіў: «Вымятайся з гэтага 
дому, інакш ты такое тут 


“спазнеш, што будзеш пасьля 


шкадаваць усё жыцьцё». 
Генадзь Самойленка лічыць, 
што супраць яго, як прад- 
стаўніка ЦВК, былі выка- 
рыстаныя «супрацьдзеянь- 
не іпагроза з магчымым да- 
лейшым працягам». 


б лютага ў Мінску ў раё- 





не плошчы Перамогі члены 
фашыстоўскай арганізацыі 
Рускае нацыянальнае адзін- 
ства (РНЕ) зьбілі актывістаў 
Грамадзянскай ініцыятывы 
«Хартыя-97» --- Андрэя Сань- 
нікава (міжнародны каар- 
дынатар грамадзянскай іні- 
цыятывы «Хартыя-97»), 
Зьміцера Бандарэнку (сябра 
аргкамітэта грамадзянскай 
ініцыятывы «Хартыя-97» і 
прэс-сакратара Алега Бябе- 
ніна. Быў зьбіты таксама 
выпадковы прахожы -- афі- 
цэр Узброеных Сілаў РБ. 
Андрэй Саньнікаў быў дас- 
таўлены ў бальніцу Мэ2. У яго 
зламаная пераносьсе і не- 
калькі рабрынаў, у А.Бя- 
беніна зафіксаваныя шмат- 
лікія сьляды ад удараў. 


б лютага адбыўся чар- 
говы сойм «Маладога Фрон- 
ту». Асобна на сойме абмяр- 
коўвалася пытаньне аб ад- 
носінах да неафашысцкага 
руху Рускага нацыянальная 
адзінства (РНЕ). Паколькі 
апошнім часам дзейнасьць 
гэтай арганізацыі актывізава- 
лася ў Беларусі, то «Малады 
Фронт» прыняў рашэньне -- 
супрацьпаставіць неафа- 
шыстам сваю сістэму гра- 
мадскай бясьпекі. Заплана- 
ванае стварэньне дружынаў 
«Маладога Фронту», якія 
пры зьяўленьні людзей са 
свастыкай і іншай фашысц- 
кай сімволікай павінны бу- 
дуць здаваць іх у рукі міліцыі. 
У найбольш людных раёнах 
плануецца ўвесьці дзяжурст- 
ва маладафронтаўцаў, каб 
«пазбавіць фашыстаў жыць- 
цёвай прасторы». 


8 лютага адбылася 
прэс-канферэнцыя генера- 
льнага пракурора Беларусі 
Алега Бажэлкі, на якой ён 
заявіў, што пракуратура Бе- 
ларусі ўважліва сочыць за 
дзейнасьцю Вярхоўнага Са- 
вету і Цэнтрвыбаркама на 
чале з Віктарам Ганчаром. 
Рэспубліканская пракурату- 
ра расцэньвае дзеяньні дэпу- 
татаў па падрыхтоўцы выба- 
раў прэзідэнта РБ як замах 


на зьвяржэньне канстуты- 
цыйнага ладу. «Калі нашае 
папярэджаньне ня будзе 
мець узьдзеяньня, то віна- 
ватыя асобы будуць падверг- 
нутыя адпаведнай крыміна- 
льнай і адміністратыўнай 
адказнасьці», --- сказаў Гене- 
ральны пракурор. На прэс- 
канферэнцыю Генеральнага 
пракурора хацеў патрапіць 
журналіст і праваабаронца 
Валеры Шчукін, аднак мілі- 
цыянеры адмовіліся яго пра- 
пусьціць у будынак рэспуб- 
ліканскай пракуратуры.На 
Валерыя Шчукіна быў скла- 
дзены пратакол за пару- 
шэньне грамадзкага парад- 


ку. 


8 лютага кіраўніцтва 
Федэрацыі прафсаюзаў бе- 
ларускай (ФПБ) запатраба- 
вала ад ўладаў перагле- 
дзець дзкрэт прэзідзнта ад 
26 студзеня 1999 год аб дзяр- 
жаўнай рэгістрацыі і перарэ- 
гістрацыі палітычных пар- 
тый, прафсаюзаў і грамад- 
зкіх аб'яднаньняў. 


11 лютага на скрыжа- 
ваньні вуліц Гарадскі Вал і 
Няміга, недалёка ад Мінскага 
СІЗА адбыўся пікет, прысьве- 
чаны гадавіне знаходжаньня 
за кратамі дэпутата ВС 13-га 
скліканьні Андрэя Клімава, 
які быў арыштаваны 11 лю- 
тага 1998 года. Пікет быў ар- 
ганізаваны жонкай Андрэя 
Клімава -- Тацянай Леано- 
віч разам з жонкай другога 
зьняволенага дэпутата Ула- 
дзіміра Кудзінава - Зояй Ку- 
дзінавай. На пікеце прысут- 
нічалі актывісты Аб'яднанай 
Грамадзянскай партыі, гра- 
мадзянскай ініцыятывы «Хар- 
тыя-97», Праваабарончага 
Цэнтру «Вясна-96», а такса- 
ма сваякі і сябры зьняволе- 
ных. На пікеце былі лозун- 
гіі»Сёньня яны -- заўтра 
вы!», «Свабоду дэпутатам 
А.Клімаву і У.Кудзінаву». 


10 лютага ў Правааба- 
рончы Цэнтр «Вясна-96б» 
зьвярнуўся Уладзімір Анто- 
наў, які паведаміў наступнае: 
«9 лютага Цнянская Рада 
БНФ праводзіла пікет на Ка- 
мароўскім рынку г. Мінску. 
Прыкладна ў 14.30 да месца 
правядзеньня пікету пад'ехаў 
эвакуатар аўтамабіляў, і су- 
працоўнік міліцыі паспра- 
баваў звакуяваць машыну 
старшыні Цнянскай Рады 
БНФ "Адраджэньне" Уладзі- 
міра Юхо. Сп.Юхо запат- 
рабававаў тлумачэньяў. Суп- 
рацоўнікі міліцыі патлума- 
чылі, што машына няпра- 
вільна прыпаркаваная. Але 
сп.Юхо заўсёды падчас піке- 
таў ставіў машыну на гэтае 
месца і раней гэта не выклі- 
кала нараканьняў з боку мі- 
ліцыі». 





НЕАФАШЫСТЫ АДЧУЛІ СЯБЕ Ў МІНСКУ 
ВОЛЬНА І ПАЧАЛІ ЗЬБІВАЦЬ ЛЮДЗЕЙ, 
НЯЗГОДНЫХ З ІХ ІДЭАЛОГІЯЙ 


У цэнтры Мінску акты- 
вісты фашыстоўскай аргані- 
зацыі РНЕ (Русское нацио- 
нальное единство) зьбілі 
беларускіх праваабарон- 
цаў. 
Гэта адбылося каля дзе- 
вяці гадзінаў вечару 5 лю- 
тага ў раёне плошчы Пера- 
могі. Карыстаючыся поўным 
патураньнем з боку прад- 
стаўнікоў праваахоўных 
органаў члены фашыстоў- 
скай арганізацыі Рускае на- 
цыянальнае адзінства раз- 
давалі тут мінчанам улёткі 
сваёй арганізацыі, якія накі- 
раваныя на ухваленьне 
«новага рускага парадку» і 
на распальваньне міжна- 
цыянальнай варожасьці. 
Непаўнагадовыя фашысты 
стаялі групамі па тры чала- 
векі каля пераходу на стан- 
цыю метро «Плошча Пера- 
могі», паводзілі сябе нахаб- 
на і агрэсіўна, і толькі чакалі 
нагоды, каб з некім счапіцца 
ў спрэчцы. 

У гэты самы час з працы 
вярталіся Андрэй Саньнікаў 
(міжнародны каардынатар 
грамадзянскай ініцыятывы 
«Хартыя-97») і Зьміцер Бан- 
дарэнка (сябра аргкамітэта 
грамадзянскай ініцыятывы 
«Хартыя-97»). Актывісты 
«Хартыі-97» былі абураныя 
нахабнымі паводзінамі не- 
паўнагадовых фашыстаў і 
зрабілі ім заўвагу. У адказ на 
свае словы Андрэй Сань- 
нікаў атрымаў ўдар у твар. 
Зьміцер Бандарэнка ўсту- 
піўся за калегу. У гэты мо- 
мант з бліжэйшага двара 
выбеглі каля дваццаці ма- 
ладых людзей і падлеткаў, 
апранутых у камуфляжную 
форму з нарукаўнымі павяз- 
камі з выявай сімвала РНЕ 
-- чырвонай свастыкай. Фа- 
шысты білі безабаронных 


людзей нагамі, у тым ліку І 
па твары. Дзеяньнямі неафа- 
шыстаў, большасьць з якіх 
былі непаўнагадовымі, кіра- 
ваў чалавек сярэдняга ўзрос- 
ту са свастыкай на рукаве. 
Напад на правабарон- 
цаў адбыўся ў самым цэнт- 
ры Мінску, дзе звычайна 
дзяжураць нарады міліцыі. 
Толькі на гэты раз іх побач 
не было. Людзі абыякава 
праходзілі побач. Нават дзя- 
журны міліцыянер з метро 
ня выклікаў патрульную 
машыну і не аказаў дапа- 
могі. За праваабаронцаў 
уступіўся толькі адзін прахо- 
жы -- афіцэр Узброеных 
Сілаў. Трапіў у бойку такса- 
ма прэс-сакратар «Хартыі- 
97» Алег Бябенін, які вяр- 
таўся з працы. Падчас зьбі- 
цьця праваабаронцаў неа- 
фашысты брыдкасловілі і 
крычалі: «Жиды!», «Если 
хотите жить -- убирайтесь 
на...» Дарослы мужчына са 
свастыкай на рукаве кіраваў 
дзеяньнямі падлеткаў. Сань- 
нікава зьбівалі каля 10 ча- 
лавек. Афіцэр, які ўмяшаўся 
у бойку, быў кінуты на ас- 
фальт і жорстка зьбіты. Сі- 
лы былі няроўныя. Выклі- 
каная па тэлефоне міліцыя 
да месца здарэньня ўсё не 
пад'язджала. Таму Зьміцер 
Бандарэнка пабег па дапа- 
могу ва Управу Беларускага 
Народнага Фронту «Адра- 
джэньне», якая знаходзіцца 
непадалёку на вул. Варва- 
шэні, а Алег Бябенін кінуўся 
ў Акадэмію міліцыі, якая зна- 
ходзіцца побач з Управай 
фронту. Варта адзначыць, 
што на несанкцыянаваныя 
мірныя пікеты супраць дык- 
татуры, міліцыянеры зьяў- 
ляюцца праз некалькі хві- 
лінаў пасьля іх пачатку. 
Калі на месцы здарэнь- 


ня зьявіліся актывісты На- 
роднага Фронту і супра- 
цоўнікі міліцыі, то непаўна- 
гадовыя неафашысты ра- 
зам са сваім «камандзірам» 
зьніклі ў невядомым накі- 
рунку. Андрэй Саньнікаў ля- 
жаў у лужыне крыві... Хлоп- 
цы з «Маладога Фронту» 
даставілі А.Саньнікава ў 
гарадскую клінічную баль- 
ніцу Ме2. У А.Саньнікава 
зламаная пераносіца, у 
А.Бябеніна зафіксаваныя 
шматлікія сьляды ўдараў. 

Гэтыя падзеі разгортва- 
ліся ў самым цэнтры Мінску, 
у некалькіх метрах ад абе- 
ліску -- сімвалу перамогі 
над фашызмам. Але, як ба- 
чым, урокі гісторыі забы- 
ваюцца... Бо нават прэзі- 
дэнт краіны, найбольш па- 
цярпелай ад зьверстваў фа- 
шызму, адкрыта ўхваляе 
дзеяньні Гітлера, а на вулі- 
цах баевікі са свастыкай 
зьбіваюць безабаронных 
людзей. Дарэчы, пры рэжы- 
ме Лукашэнкі ніводзін неа- 
фашыст ня быў пакараны. 
У той час, як за антыпрэ- 
зідэнцкія лозунгі маладых 
людзей адпраўляюць за 
краты. Лозунгі «Жыве Бе- 
ларусь!» старанна зама- 
лёўваюцца. У той жа часна 
сьценах у гарадах Беларусі 
перыядычна зьяўляюцца 
антысеміцкія лозунгі, на- 
кіраваныя на распальва- 
ньне міжнацыянальнай ва- 
рожасьці, аўтары якіх зас- 
таюцца непакаранымі. І 
вось вынік такой "палітыкі" 
-- у 1999 годзе фашысты 
пачалі адкрыта зьбіваць лю- 
дзей нязгодных з іх ідэало- 
гіяй проста на вуліцах ста- 
ліцы Беларусі. 


Інфармацыйны 
адзьдзел “Вясны-96" 








ДЗЕ ТЫ, СПРАВЯДЛІВАСЬЦЬ? 


(Пачатак на стар.4) 
джэньні вынес прысуд: 
«Хадкевіча А. прызнаць ві- 
наватым і пакараць пазбаў- 
леньнем волі на З гады ўмоў- 
на, не пазбаўляючы пры гэ- 
тым правоў кіраваць транс- 
партнымі сродкамі. Пры- 
знаць за пацярпелымі Кры- 
віцкім У.І! і Крывіцкім М.У. 
права на задавальненьне 
зыскаў». Пытаньне аб раз- 
глядзе зыскаў было адразу 
ж перададзенае ў грамад- 


зкую судавытворчасьць. 

З таго часу прайшло ўжо 
тры гады, а задаволіць свой 
зыск цалкам Уладзімір Кры- 
віцкі ня можа. Яму давялося 
зьвяртацца ў розныя судо- 
выя інстанцыі, былі прыня- 
тыя шматлікія судовыя ра- 
шэньні і пастановы. Часткова 
зыск быў задаволены, а тое, 
што тычыцца пашкоджанага 
аўтамабіля, які не падлягае 
рамонту, застаецца нявыка- 
наным. Фірма «Будкомлекс», 


якая павінна была сплаціць 
грошы, спасылаецца на цяж- 
кае фінансавае становішча. 

Па сёньняшні дзень ін- 
валід !і групы Уладзімір Іва- 
навіч Крывіцкі, які страціў у 
аўтакатастрофе сына і зда- 
роўе, працягвае грукацца ў 
дзьверы розных судовых 
установаў у пошуках спра- 
вядлівасьці. Але што ім да 
клопатаў і праблемаў прос- 
тага чалавека... 


Мікола КАЧАН 








Альг-у па знаёмстве са мною ад- 
вакат напісаў скаргу на зьмяненьне 
меры стрыманьня ў суд Ленінскага 
раёну. Мая ж уласная скарга да адра- 
сата "не дайшла”... 

Зьвяртаю ўвагу, што некаторыхі з 
зэкаў возяць на допыт у КДБ не ў “са- 
бачніку”, а ў салоне. Думаю, тых, хто 
найцікавейшы для сьледства. Пры мне 
гэткага “гонару” ўдастойваецца сівы 
паляк, што праходзіць па адной справе 
з Мафіёзі і дае на таго найболей па- 
казаньняў, ды мытнік, з якім сядзелі С. і 
В., і які, па іх словах, атрымлівае па 
дзьве "дачкі" у месяц. З бландзінчыкам 
мытнік вітаецца за руку. Па словах 
Алега, з якім бачымся на закрыцьці 
справы, у салоне вазілі і аператара ГРТ 
Завадзкага. 

Аднойчы едзем у адным "“сабачніку" 
з палякам з карцара (пра яго таксама 
ўзгадае Шарамет). Трохі размаўляем 
па-польску. Худы барадаты паляк у 
падранай марынарцы ніяк ня можа 
сагрэцца, бо ўжо доўга галадае. Бяру 
яго далоні ў свае. Дапамагае гэта ма- 
ла. Паляк з Кракава, абвінавачваецца 
ў нейкіх валютных махінацыях. Пачуў- 
шы, што я бард, запытвае прозьвішча. 
Пра мяне, вядома, ён ня Чуў. 


Пасьля сыходу банкіра ўсе спадзя- 
ванкі на “целек" зьвязваюцца са мною. 
Тым больш, адвакат сказаў пра такую 
магчымасьць. Спадзяванкі “жылі" да 
пачатку лістапада, пакуль не прыехала 
жонка і не запэўніла, што “целека" ня 
будзе (“Табе яго ўсё роўна не перадалі 
б”). Гэта каштуе мне некалькіх вельмі 
непрыемных размоваў з сукамернікамі 


(на турме трэба адказваць за свае сло-. 


вы і выконваць абяцанкі). Жонка ж пры- 
знаецца ў тым, што стараецца ўсяляк 
пазьбягаць паведамленьняў пра мяне 
ў прэсе - баіцца за мяне і сям'ю (“Ты- 
не Шарамет. А ў Стоўбцах узялі хлопцаў 
з Маладога Фронта”. Пра іх сталі пісаць 
- дык нешта з жонкай аднаго здарыла- 
СЯ... А сябры - ведаюць. Вольга Ця- 
рэшчанка езьдзіла ў Мінск, кажа - усе 
смяюцца: “Мельнікаў сам сябе пасадзіў, 
дурань...”). 


Пеша з мінскіх газет пра тое, што 
я ў турме паведамляе “ЛіМ”. Пад руб- 
рыкай “Чуткі”. Затым піша - Зьміцер 
Бартосік у “Нашай Ніве”. Жонцы не па- 
дабаюцца абедзьве публікацыі і яна 
кажа нямала крыўдных словаў у адрас 
газетаў - непакоіцца, што гэта сапсуе 
справу. На маю думку, абсалютна да- 
рэмна. Я ўдзячны, што нарэшце пра 


(Працяг. 
Пачатак у МоМе 15-26) 


Андрэй МЕЛЬНІКАЎ 


ВАНДРОЎКА ЗА КРАТЫ 





мяне ўзгадалі і паведамілі: будуць 
ведаць і тыя, хто ня ведаў. 

На чарговым допыце адвакат па- 
казвае мне газету “Свабода” з арты- 
кулам пра мяне. Здаецца, нешта зва- 
рухнулася. Калега Турача, сьледчы 
Шчур чуў напярэдадні мае песьні ў 
перадачы Надзі Кудрэйкі: “А вы, аказ- 
ваецца, вядомы чалавек!”, - кажа ён. 
Нават бландзінчык з шокерам пачаў 
паводзіць сябе больш карэктна. 

Наступным вечарам у нашай "хаце" 
зьяўляецца С. 


Ка» выпускаюць аператара ГРТ 
Завадзкага, праблісквае надзея: па- 
чалося. Потым да нас прыносяць газету 
“Знамя юности” з ягоным інтэрв'ю - 
уся хата сьмяецца над "рэдкімі ка- 
валачкамі сала ў супе" і, асабліва над 
“пасьля сьняданку зьняволеныя рас- 
ходзяцца па камерах”. С. будзе рас- 
казваць потым, што Завадзкаму “мая- 
кавалі” і скажа, хто ў яго "хаце" “кума- 
ВОЙ""... 

На адной з верасьнёўскіх “гулак" 
чуем, як “тубік” Б. з адзіночкі, пера- 
крыкваючыся з суседнім дворыкам, 
дакляруе перадаць Шарамету, каб той 
“не марозіў”. “Будзе марозіць - я яму 
ўстрою Шарамецьева!” Праз некалькі 
дзён у чарговай “ЗЮ” бачым загаловак: 
“"Шеремету - Шереметьево." 

Па вызваленьні Шарамета турма 
адразу неяк сьцішваецца. Раней увеча- 
ры пасьля адбою часта было чуваць з 
панадворку: “Ша-ра-мет! Вы-хо-дзь! 
Шарамет! Выходзь!.." З надзеяй пры- 
слухоўваўся я да тых гукаў, спадзею- 
чыся некалі пачуць і “Мель-ні-каў!.." 

З вызваленьнем Шарамета Мафіё- 
зі дае паганяла “Шарамет” мне і жар- 
таўліва намагаецца запэўніць паста- 
вых, што прозьвішча сапраўднае. Ма- 
гутная і вульгарная паставая Марыя, 
якую між сабою завем Машкай і Ка- 
былай, узіраецца ў мяне, пэўна, секунд 
пятнаццаць і ўрэшце выдае: “З яго гэ- 
такі Шарамет, як з мяне балерына”. Але 
з таго часу таксама пачынае зваць мя- 
не Шараметам. Машка - хамаватая, 
але, не без артыстызму. Прынамсі, кож- 
ная яе сентэнцыя, безадносна ад 
зьместу, паляпшае настрой. 

Першыя тыдні ў нашай "хаце" Ма- 
фіёзі амаль бесперапынна распавядае. 
Кажа, ехаў у адным “сталыпіне” з дзе- 
дам па прозьвішчы Лукашэнка. Дзя- 
док забіў свайго сына. І пра гэтага пер- 
санажа ўзгадае Шарамет. 


Нагачатку кастрычніка праходжу 
псіхіятрычную экспертызу. Вядуць у 
той жа будынак, дзе сустракаюся з 
адвакатам. Чацьвёрка псіхіятраў у 
цывільным не адказвае на вітаньне, не 





называе сябе, але "загружае" пы- 
таньнямі і ўважліва назірае. 

Вынікі той экспертызы чытаю пры 
азнаямленьні са справай. Гэта недзе 
пятае за жыцьцё псіхіятрычнае заклю- 
чэньне аб маім стане, і кожны раз яно 
кардынальна адрозьніваецца ад папя- 
рэдняга. Сапраўды, медыцына - ёсьць 
мастацтва. 


10 кастрычніка ўсю "хату" пера- 
кідваюць на трэці паверх. Камера Ме56. 
Адсюль добра відаць будынак праз ву- 
ліцу. Тэарэтычна, можна туды "“заст- 
рэліцца”". На трэцім паверсе вялікія 
праблемы з вадой. Часта яе зусім не 
бывае. Назапашваем ваду ў пласты- 
кавыя літровыя бутэлькі. Пад намі - 
камера “тры-чатыры”. Тут досыць ак- 
тыўны рух. Штодня па некалькі разоў 
“ганяем коней”. Пэўна, гэта становіцца 
адной з прычынаў вялікага "шмону” пад- 
час майго дзяжурства. Дзяжурны за- 
стаецца ў хаце, астатнія часова зага- 
няюцца “на кічу”. Мянты лютуюць, але 
нашага “коніка” не знаходзяць. Канфіс- 
коўваюць вадкае мыла, пластыкавыя 
бутэлькі, прылады для шытва... 

З этапа вяртаюцца два былыя жы- 
хары " хаты" “пяць-шэсць”. Адзін з іх- 
М. -- добра перамалёўвае разнастай- 
ныя выявы. Мафіёзі дае М. хрысь- 
ціянскія брашуркі і неўзабаве - гатовыя 
два абразкі. Мацуем іх мылам да сьця- 
ны. Абразкі вісяць некалькі дзён, пасьля 
іх зьдзірае карпусны з паганялам "Сямі- 
месячны”. М. вырабляе новыя абразкі, 
мы мацуем іх па новай, яны дажы- 
ваюць да ад'езду М. на чарговы этап. 
Затым Сямімесячны зноў зьдзірае іх. 

На адной з “гулак" знаёмімся праз 
сьценку з зэчкамі з суседняга дворыка. 
Мы - “палітычныя”, яны- “эканамічныя”. 
Яны сьпяваюць нам, я сьпяваю ім сваю 
“Казку”. Увечары рыхтуем да іх істотны 
грузік з цукеркамі, цыгарэтамі. Пішу ім 
мульку, дзе, апроч іншага, тэкст “Казкі”. 
Гонім грузік амаль на другі канец кор- 
пуса. Наступнай раніцай, 24-га, зноў 
усю хату пераганяюць у “тры-тры”. 
Адказ ад "эканамічных" атрымаць не 
пасьпяваем. 


(Працяг будзе) 





